

نام کتاب : حضرت مجدد اور پاکستان

مصنف : ڈاکٹر ظہور احمد ظہر

ناشر : دی یونیورسٹی آف فیصل آباد، فیصل آباد

سال اشاعت : ۲۰۰۸ء

صفحات : ۲۹۲

قيمت : درج نہیں

تبصرہ نگار : ڈاکٹر محمد ہمایوں عباس شمس\*

حضرت مجدد الف ثانی شیخ احمد سرہندی رحمۃ اللہ علیہ (۱۴۹۷ھ / ۱۵۶۳ء - ۱۴۲۳ھ / ۱۰۳۳ء) کا شمار ان اساطین امت میں ہوتا ہے جنہوں نے امت کی فکری و عملی تطہیر کا فریضہ سرانجام دیا۔ آپ رحمۃ اللہ علیہ نے صوفیہ خام، اور علمائے سوہ کے شر سے پیدا ہونے والے فساد پر کاری ضرب لگائی۔ سیاسی استحکام کے لئے اکبر نے جس فلسفہ کو پروان چڑھانے کی سعی ناممکن کی وہ آپ کی سی جیلیہ سے فا ہوا۔ آپ کے بعد برصغیر پاک و ہند کے جتنے صلغاء، مفکرین، اور سیاستدان گزرے وہ سب کے سب، کسی نہ کسی حوالہ سے آپ کی فکر کے خوشہ چین نظر آتے ہیں۔ برصغیر میں علم حدیث کے فروع میں آپ کی فکر نے اہم کردار ادا کیا، جس کے اثرات کثیر الجھتی ہیں۔ اردو ادب بھی اس سے متاثر ہوئے بغیر نہ رہ سکا۔ آپ ہی کی فکر کے ترتیب یافتہ افراد نے اردو کو ہندی کے اثرات سے پاک کرنے کی کوشش کی۔

آپ کی ان لازوال خدمات کا اعتراف ہر دور میں اہل قلم نے اپنے اپنے اسلوب میں کیا۔ زبدۃ المقامات، حضرات القدس، الجنات الشانیہ سے لے کر جہان امام رباني تک، کتنے ہی تذکرے آپ کو خراج عقیدت پیش کرتے ہوئے نظر آتے ہیں۔ نہ جانے دنیا کی کتنی زبانوں میں آپ کی فکر کا مطالعہ کیا جا رہا ہے، بیسویں صدی کے نصف ثانی سے اب تک آپ کی تعلیمات کے حوالہ سے کئی جتوں پر قلم اٹھایا گیا۔

اس سلسلہ کی تازہ ترین کڑی ممتاز محقق و دانشور اور عربی زبان و ادب کے نامور استاد پروفیسر ڈاکٹر ظہور احمد ظہر کی زیر تبصرہ کتاب ہے۔ ”حضرت مجدد اور پاکستان“ میں دیباچہ کے بعد درج ذیل

عنوانات کے تحت ڈاکٹر صاحب نے اپنی تحقیقات پیش کی ہیں:

۱۔ منصب تجدید و احیائے دین اور حضرت مجدد

۲۔ عہدِ مجددی

۳۔ دیارِ مجدد الف ثانی

۴۔ خانوادہ مجدد الف ثانی

۵۔ آئینہ حیاتِ مجدد الف ثانی

۶۔ شہر لاہور اور حضرت امام ربانی

۷۔ حضرت مجدد اور علامہ اقبال

۸۔ اسلامی تصوف اور امام ربانی

۹۔ منصبِ نبوت و رسالت

۱۰۔ حضرت مجدد الف ثانی اور نظریہ پاکستان

۱۱۔ پاکستان کا مستقبل فکرِ مجدد کی روشنی میں

۱۲۔ بھولا بھالا مسلمان

اس کتاب کے مقصد و ہدف کی نشاندہی کرتے ہوئے ڈاکٹر ظہور احمد اظہر لکھتے ہیں ”برعظیم کی ملت اسلامیہ پر حضرت مجدد کا احسان ہے کہ انہوں نے ہندو کی حوصلہ شنگی اور مسلمانوں کو اس کی صحیح پہچان کرو کر نہ صرف پہلا ”ہندوشناس“، مسلم مفکر ہونے کا شرف پایا بلکہ مسلمانوں کے حوصلے بلند کر کے تحریک پاکستان کی راہ بھی ہموار کی، اگر شیخ سرہند نہ ہوتے تو شاید اقبال اور جناح بھی نہ ہوتے۔ اس مختصر سی کتاب میں اسی نقطہ نظر سے امام ربانی مجدد الف ثانی کی تعلیمات اور کوششوں کا ایک مطالعہ پیش کیا گیا ہے“ (ص: ۲۲)

زیر نظر کتاب میں تعلیمات شیخ سرہندی پر مختلف زاویوں سے روشنی ڈالی گئی ہے۔ اس دور کی باطل تحریکات اور خود تراشیدہ افکار کی بخش کرنی کے لئے آپ نے پر امن طریقے سے جدوجہد کر کے کس طرح صحیح نتائج حاصل کئے۔ آپ نے ہر شعبہ حیات کی اصلاح و تطہیر کے لئے ایک ہی اصول مقرر فرمایا اور اس کو سب شعبہ جات پر منطبق کیا۔ وہ اصول تھا، خود ساختہ افکار، فلسفہ، علمائے سوء اور صوفیہ خام کو چھوڑ کر ”کتاب و رسول اللہ صلی اللہ علیہ وآلہ وسلم“ کی طرف آؤ۔

ایک جگہ تصوف کی حقیقی روح کے حوالہ سے حضرت شیخ سرہندی کے کارنامہ کو ان الفاظ میں بیان

کیا ”اسلامی تصوف“ کے حقیقی خد و خال واضح کرنے کے لئے اور کتاب و سنت کو اصلاح احوال اور تزکیہ نفس کے لئے اصل بنیادیں ماننے اور منوانے کے لئے حضرت مجدد ”سالک صادق“ پر یہ واضح کر دیتے ہیں کہ اس راستے میں سرموجی انحراف نہ کرے جو رسول اللہ ﷺ نے اس مقصد کے لئے متعین فرمایا اور دارا قم و صفحہ مسجد نبوی میں عملی طور پر اختیار کیا تھا، اس کے بغیر وہ اپنی منزل مقصود کو نہیں پائے گا اور گمراہی کے تاریک رستوں میں بھکتا رہے گا۔ (ص: ۱۵۳)

اس کتاب کا مطالعہ اس حقیقت کو واضح کرتا ہے کہ بر صغیر کے مسلمانوں کے مطالبہ پاکستان اور دو قومی نظریہ کے پس پرده جو وقت محرک تھی وہ ”افکار مجدد الف ثانی“ تھے۔ قائد اعظم محمد علی جناح اور علامہ محمد اقبال کی ”ہندو شناسی“ کا شعور حضرت شیخ سرہندی کا ہی دویعت کردہ ہے، ہندو شناسی کی تعریف خود ڈاکٹر صاحب نے ان الفاظ میں کی ہے ”اور ہندو سے معاملات کرتے وقت کسی کمزوری مشکل مجبوری کا اظہار کرنا اپنے پاؤں پر خود کلہاڑا چلانا ہے ان حقائق سے آگاہی کا نام ہم نے ”ہندو شناسی“ رکھا ہے۔ (ص: ۲۶۳)

قائد اعظم نے علیحدہ وطن کی تگ و تاز کا آغاز اسی ہندو شناسی کی حقیقت سے مکمل آگاہی کے بعد کیا تھا۔ بر صغیر میں اس نظریہ کو علمی اور عملی طور پر پیش کرنے والے شیخ سرہندی تھے، یہی وجہ ہے کہ ڈاکٹر صاحب آپ کو دو قومی نظریہ کا، بر صغیر میں، پہلا پیش کنندہ سمجھتے ہیں اور اس حقیقت کو دلائل سے کتاب میں ثابت کیا گیا ہے۔

یہ کتاب دور حاضر اور مستقبل کے خطرات اور تحديات سے نبرد آزمہ ہونے کے لئے فکر مجدد پر عمل کے لئے ابھارتی ہے۔ ”حضرت مجدد کی فکر صاحب ہمارے پاکستان کے مستقبل کے لئے مشعل راہ ہے اس لئے نئی نسل کو فکر مجدد سے کما حقہ آگاہ رکھنے کا اہتمام کرنا چاہیے یہ جانتے ہوئے کہ سرسید، اقبال اور جناح سب زمانے تحریک پاکستان حضرت مجدد کے خوش چین رہے ہیں۔“ (ص: ۲۶۴)

کتاب میں بعض اصطلاحات استعمال کی گئی ہیں جو ڈاکٹر صاحب نے گہرے مطالعہ اور مشاہدہ کے بعد وضع کی ہیں۔ جن میں ”ہندو شناسی“، ”مسلمانان ہندو مزاج“، ”مسلمانان ہندو نواز“ اور دین اکبری کے لئے ”مجنون ضلالت“، وغيرہ یقیناً یہ اصطلاحات اپنے اندر ایک تاریخی اور فکری پس منظر رکھتی ہیں۔ بہر صورت یہ کتاب فکر مجدد کے سیاسی پیلوؤں کے بنیادی نکات اور اس کے اثرات سمجھنے کے لئے اساسی حیثیت رکھتی ہے۔ تاہم آئندہ ایڈیشن کے لئے چند تجویز پیش خدمت ہیں۔

۱۔ کتاب کا نام اگر حضرت مجدد رحمۃ اللہ علیہ اور دو قومی نظریہ ہوتا تو شاید زیادہ مناسب ہوتا۔

۲۔ حوالہ جات کے جدید اسلوب کو ترک کیا گیا ہے جس کو محققین بنظر تحسین نہیں دیکھیں گے۔ بعض حوالہ جات کا اندرائج ہی غلط ہو گیا ہے۔ مثلاً ص: ۳۰ پر ڈاکٹر طھسین کی پاکستان کے بارے میں رائے کے لئے، حوالہ نمبر ۱۲، حوالہ جات میں حوالہ نمبر ۹ کے تحت آیا ہے اور اس سے حوالہ جات کی ساری ترتیب بدل گئی ہے۔ ”حضرت مجدد الف ثانی اور نظریہ پاکستان“ کے عنوان سے مقالہ میں مسٹر گیرٹ (Garret) کی کتاب (حوالہ نمبر ۶ ص: ۲۲۲) کے لئے مکتوبات امام ربانی کو بطور مأخذ درج کیا گیا ہے (ص: ۲۹۱) جو یقیناً درست نہیں۔

۳۔ ص: ۱۱۲، ۱۱۳ پر جہاں امام ربانی کی جلد ۱۲ کے حوالہ جات ہیں حالانکہ اس کی صرف گیارہ جلدیں ہیں۔

۴۔ بعض حوالہ جات کے لئے ثانوی مأخذ کا سہارا لیا گیا ہے۔ (ص: ۳۲) اور بعض جگہ حوالہ دیا ہی نہیں گیا۔ (ص: ۲۶۳)

۵۔ پروف کی غلطیاں بھی ہفتھی ہیں۔ ص: ۱۹۰ پر ”دیسے“ لکھا گیا جو دیس سے ہونا چاہیے تھا۔ ص: ۱۶۶ پر Formerly لکھا گیا جو ہونا چاہیے تھا، اسی طرح اور مقامات بھی ہیں۔

باہی ہمہ ”پاکستانیت“ کا شعور اجاگر کرنے اور اس خطہ ارضی کے قیام کے محركات جانے اور اس کی قدر و قیمت کا احساس پیدا کرنے کے لئے ایک انتہائی جامع کوشش ہے۔ قیام پاکستان کے لئے فکری رہنمائی اور عملی جدوجہد کرنے والوں کی بصیرت اور بلند تگاہی جانے کے لئے یہ کتاب انتہائی اہم نکات کی حامل ہے۔ امید ہے کہ صاحب کتاب فکری تندستی اور نظریاتی بیگانگی کے اس موسم میں، ”پاکستان شایئی“ کے فروغ میں اپنا کردار ادا کرتے رہیں گے۔

